



सेंट्रल पार्क में ओस जमी : राजधानी जयपुर में शीतलहर के चलते बुधवार को दिन का तापमान भी बहुत कम रहा जिससे सेंट्रल पार्क में घास पर ओस की बूंदें जम गईं।

## राजस्थान की सरकार को चला रहे हैं दो राह के पायलट : डॉ. सुधांशु त्रिवेदी

जयपुर। भाजपा प्रदेश मुख्यालय पर राष्ट्रीय प्रवक्ता एवं राज्यसभा सांसद डॉ. सुधांशु त्रिवेदी ने प्रेस वार्ता में मीडिया को संबोधित करते हुए कहा कि, भाजपा द्वारा राजस्थान की 128 विधानसभाओं में जन आक्रोश महासभाएं हो चुकी हैं, शेष विधानसभाओं में 10 जनवरी तक महासभाएं पूर्ण कर ली जाएंगी। जन आक्रोश यात्रा के द्वारा 62 हजार 211 नुक़द सभाएं एवं चौपाले हो चुकी हैं, प्रत्यक्ष एवं अप्रत्यक्ष रूप से लगभग 2 करोड़ 25 लाख लोगों से संपर्क किया गया और 92 लाख से अधिक आरोप पत्र वितरित किये जा चुके हैं तथा पूरे प्रदेश में 1 लाख 15 हजार किलोमीटर रथ यात्राएं हुईं।

डॉ. त्रिवेदी ने कहा कि राजस्थान में कांग्रेस तुष्टिकरण की राजनीति कर रही है, सांप्रदायिकता, वैमनस्यता एवं धार्मिक उन्माद फैलाने वाले असामाजिक तत्वों के विरुद्ध कठोर कार्यवाही नहीं करते। करौली, जोधपुर, भीलवाड़ा में हुए सांप्रदायिक उन्माद राज्य में बिगड़ी कानून व्यवस्था की स्थिति को दशता है। अतीत में राजस्थान की छवि शांति, समृद्धि और राष्ट्रीय गौरव को प्रकट करने वाली थी और पर्यटकों के पसंद का राज्य माना जाता रहा है, लेकिन राजस्थान कांग्रेस के 4 वर्षों के शासन में अपराजकता और खतरनाक कट्टरता में बहता हुआ राजस्थान बना दिया है। कानून व्यवस्था लचर होने से

- 'कांग्रेस के राष्ट्रीय अध्यक्ष पद के दावेदार ही राजस्थान में बगावत कर देते हैं'
- 'पेपर लीक मामले में कांग्रेस सरकार से जुड़े लोग शामिल हैं, राजस्थान सरकार सीबीआई जांच क्यों नहीं करवाती'
- 'गहलोत कहते हैं कि महिलाओं द्वारा दर्ज कराए गए 56 फीसदी मामले झूठे हैं, सरकार की संवेदनहीनता का उदाहरण है'

बच्चियां और महिलाएं अपने आप को असुरक्षित महसूस कर रही हैं। बलात्कार के मामलों को लेकर राजस्थान के वरिष्ठ मंत्री विधानसभा में कहते हैं कि ये मर्दा का प्रदेश है, कहा गई मर्दानगी जब कन्हैयालाल की गर्दन उड़ाई गई। मुख्यमंत्री भी कहते हैं कि महिलाओं की ओर से 56 फीसदी दर्ज कराए गए मामले झूठे होते हैं, अशोक गहलोत इन मामलों में कितने बड़े सांख्यिकी और गणितीय विशेषज्ञ हो गए हैं, इतनी सटीकता के साथ प्रतिशत बता रहे हैं, यह बोलना सरकार की संवेदनहीनता का बहुत बड़ा उदाहरण है।

डॉ. त्रिवेदी ने कहा कि, 2019 के लोकसभा चुनाव के घोषणा-पत्र में देशद्रोह कानून को खत्म करने की बात कांग्रेस ने कही, गहलोत सरकार ने अपने मंत्रियों और विधायकों पर ही देशद्रोह के मुकदमे दर्ज करवाये। डॉ. त्रिवेदी ने कहा

कि, कांग्रेस सरकार ने जो युवाओं को रोजगार, किसानों की कर्जमाफी के वादे किए, उसमें से एक भी वादा पूरा नहीं कर पाई, राजस्थान में पेपर लीक होना आम बात हो गई है, एक के बाद एक पेपर लीक के मामले सामने आ रहे हैं। कांग्रेस सरकार में क्राइसिस के कारण जनता के बीच क्रेडिटिलिटी खो चुकी है, अभी तक राजस्थान में हुए पेपर लीक मामलों में निश्चित रूप से कांग्रेस सरकार से जुड़े लोग शामिल हैं, इसी वजह से कांग्रेस सरकार सीबीआई जांच नहीं करवाती है। बेरोजगार युवाओं के साथ धोखा करते हुए पेपर लीक मामले की श्रृंखला बना दी है, इन पेपर लीक मामलों से सरकार के प्रतिनिधि प्रत्यक्ष एवं अप्रत्यक्ष रूप से जुड़े हुए हैं।

डॉ. त्रिवेदी ने कहा कि, देश विरोधी संगठनों को पालने का काम भी कांग्रेस सरकार के संरक्षण में हो रहा है,

पीएफआई जैसे कटरपंथी एवं देश विरोधी संगठन को रेली निकालने की अनुमति देने से ऐसे संगठनों को प्रश्रय मिलता है।

डॉ. त्रिवेदी ने कहा कि, राहुल गांधी ने अप्रैल 2021 में महंगाई रेली में जयपुर की धरती से भाषण देते हुए कंफ्यूजन की शुरुआत की, महंगाई पर भाषण ना देकर हिंदू व हिंदुत्व पर कंफ्यूजन भाषण दिया। पहले तो हिंदू बनाम हिंदुत्व में कंफ्यूज रखते थे और अब महंगाई बनाम हिंदुत्व में रहते हैं। अर्थव्यवस्था में भी कंफ्यूज हो जाते हैं, भारत सबसे बड़ा मोबाइल एक्सपोर्टर होता जा रहा है, राहुल गांधी कहते हैं मेन्युफेक्चरिंग नहीं हो रही है, जबकि 200 से अधिक मोबाइल मेन्युफेक्चरिंग यूनिट काम कर रही हैं। देश आज विमान युद्धपोत बना रहा है, जबकि राहुल गांधी कहते हैं कि कुछ भी नहीं बन रहा है। राहुल गांधी में कंफ्यूजन की पराकाष्ठा है, कंफ्यूजन ऐसा है कि राजस्थान में भी खूब घमासान हुआ। राजस्थान की सरकार के जहाज को 2 पायलट चला रहे हैं, दोनों जहाज को अपने-अपने हिसाब से डायरेक्शन में ले जाना चाह रहे हैं, जहाज को चला कोन रहा है, दोनों एक-दूसरे के ऊपर सुंर पृष्ण वर्षा कर रहे हैं। इस दौरान प्रेस वार्ता में प्रदेश मंत्री लक्ष्मीकांत भारद्वाज, अशोक सेनो, प्रदेश मीडिया सह-संयोजक अशोक सिंह शेखावत मौजूद रहे।

## दलहन-तिलहन खरीद की पंजीयन सीमा को 20 प्रतिशत बढ़ाया

जयपुर, (का.सं.)। प्रमुख शासन सचिव, सहकारिता श्रेया गुहा ने बुधवार को बताया कि राज्य में समर्थन मूल्य पर दलहन-तिलहन की खरीद के लिए पंजीयन की सीमा को 20 प्रतिशत बढ़ाया गया है। पंजीयन सीमा बढ़ाने से राज्य के 14 जिलों के 108 क्रय केन्द्रों से मूंग के 11 हजार 562 किसान और लाभांशित होंगे। इन जिलों के किसान 6 जनवरी से पंजीयन करा सकेंगे। गुहा ने बताया कि समर्थन मूल्य पर चल रही खरीद के लिए 72250 किसानों ने मूंग के लिए एवं मूंगफली के लिए 22671 किसानों ने पंजीयन कराया है तथा 45057 किसानों से

- राज्य के 14 जिलों के 11 हजार 562 किसानों को मिलेगा लाभ

85231 मीट्रिक टन मूंग की खरीद की जा चुकी है। जिसकी राशि लगभग 661 करोड़ रुपये है तथा मूंगफली की खरीद 1013 मीट्रिक टन की जा चुकी है। जिसकी राशि 6 करोड़ रुपये है। अब तक 28 हजार 704 किसानों को 420 करोड़ रुपये का भुगतान किया जा चुका है। शेष किसानों को भुगतान की प्रक्रिया जारी है।

## प्रदेश में 9 नए कोरोना संक्रमित मिले

जयपुर, (का.सं.)। प्रदेश में बुधवार को कोरोना संक्रमण के 9 नए मामले सामने आए हैं। वहीं केवल 2 ही मरीजों के ठीक होने से एक्टिव केस बढ़कर 67 हो गए हैं। राज्य में पिछले चौबीस घंटों में कोरोना से किसी भी मरीज की मौत नहीं हुई है। प्रदेश में बुधवार को जयपुर में 8 और जैसलमेर में 1 नया कोरोना संक्रमित मिला है। इससे पहले राज्य में मंगलवार को 15 रोगी पाए गए थे। इधर जयपुर में आज छह स्थानों पर नए संक्रमित मिले हैं। इनमें बस्सी व झोटवाड़ा में 2-2 तथा करतारपुर, एमआई रोड, महेश नगर और मानसरोवर में 1-1 नया संक्रमित मिला है। इस बीच प्रदेश में आज 7093 सैपल की जांच की गई।

## डॉक्टरों के सुर ताल ने बांधा समां



जयपुर के सीतापुरा में आयोजित इंटरनेशनल कॉन्फ्रेंस आईएसजीकों में म्यूजिकल नाइट में सिंगर रविन्द्र उपाध्याय सहित डॉक्टरों ने गीतों की प्रस्तुतियां दीं।

जयपुर। पेशेंट्स का इलाज करने वाले हाथों ने जब माइक थामा तो स्टेज पर अपने सुरों से समां बांध दिया। मौका था इंडियन सोसाइटी ऑफ गैस्ट्रोएंटोलॉजी की ओर से आयोजित इंटरनेशनल कॉन्फ्रेंस आईएसजीकों-2023 में प्री कॉन्फ्रेंस म्यूजिकल नाइट सुपर सिंगर का। बॉलीवुड सिंगर रविन्द्र उपाध्याय ने म्यूजिकल नाइट की शुरुआत की।

- आईएसजीकों 2023 में हुई प्री कॉन्फ्रेंस म्यूजिकल नाइट सुपर सिंगर

डॉक्टरों ने दिवंगत म्यूजिक डायरेक्टर आरडी बर्मन की पुण्यतिथि पर उनके गाने गाकर श्रद्धांजलि दी। इस दौरान डॉक्टरों ने ओ भेरे दिल के चैन, बड़े अच्छे लगते हैं, ये दोस्ती हम नहीं तोड़ेंगे जैसे गाने गाए कार्यक्रम में डॉ. एसपी मिश्रा, डॉ. सीसी चोबल, कार्डियोलॉजिस्ट डॉ. जितेंद्र सिंह मक्कड़, डॉ. विनायक कल्ला समेत 25 डॉक्टरों ने अलग-अलग प्रस्तुतियां दीं। ऑर्गेनाइजिंग सेक्रेटरी डॉ. संदीप निझावन और डॉ. अमित माथुर ने भी प्रस्तुति दी।

## राजस्थान में चुनावी बिगुल फूँकेगा प्रवासी प्रकोष्ठ

जयपुर। राजस्थान में होने वाले आगामी 2023 के चुनावों को लेकर भाजपा प्रवासी प्रकोष्ठ जयपुर में 8 जनवरी को जुटेगा। प्रदेश संयोजक राजू मंगोड़ीवाला ने बताया कि विधानसभा चुनाव 2023 को लेकर कार्यशाला में मंथन किया जाएगा। इसमें देश-विदेश के समन्वयक जुड़ेंगे।

- 8 जनवरी को जयपुर में होगा मंथन
- देश-विदेश के 250 प्रतिनिधि भाग लेंगे

मंगोड़ीवाला ने बताया कि राजस्थान प्रदेशाध्यक्ष डॉ. सतीश पुनिया की प्रेरणा से भाजपा प्रवासी प्रकोष्ठ 8 जनवरी को एक कार्यशाला इन्द्र लोक भट्टारक जी की नसियां आयोजित होगी। इस कार्यशाला में देश-विदेश महाराष्ट्र, गोवा, गुजरात, हरियाणा, पंजाब, शेष भारत, नेपाल, कर्नाटक, तेलंगाना, आंध्र प्रदेश, केरल, पश्चिम बंगाल, चेन्नई, बेंगलूर, जामना, जर्मनी आदि जगहों से चुनिंदा 250 प्रतिनिधि भाग लेंगे। इसके साथ ही प्रवासी प्रकोष्ठ के सभी प्रदेश कार्यकारणी सदस्य एवं जिला संयोजक व जिला सह संयोजक उपस्थित रहेंगे। कार्यशाला में भाजपा के प्रदेश अध्यक्ष डॉ. सतीश पुनिया, प्रदेश संगठन महामंत्री चन्द्र शेखर, सांसद रामचरण बोहरा, राज्यसभा सांसद घनश्याम तिवाड़ी, प्रदेश कोषाध्यक्ष तथा प्रवासी प्रकोष्ठ प्रभारी पंकज गुप्ता तथा जिलाध्यक्ष जयपुर शहर रावध शर्मा का पाथेय प्राप्त होगा। राजस्थान चुनाव के संदर्भ में देश विदेश में रह रहे प्रवासी राजस्थानियों के सुझाव भी आमंत्रित किए जाएंगे। इसमें प्रवासी चुनाव में कैसे भागेदारी निभाएंगे, इस पर भी विचार होगा तथा उनकी जिम्मेदारियां भी तय

की जा सकती है। प्रदेश संयोजक राजू अग्रवाल मंगोड़ीवाला ने बताया कि गुजरात चुनावों में जीत के बाद में राजस्थान में भाजपा की सरकार बनाने के लिए प्रवासी बंधुओं ने ठाना है कि वह इस बार राजस्थान में भाजपा की सरकार बनाकर दम लेंगे। इसलिए वो 8 जनवरी को होने वाली कार्यशाला में भाग लेने के लिए जयपुर आ रहे हैं। प्रवासी राजस्थान वासियों के स्वागत-सम्मान की तैयारियों को लेकर 20 कमेटीयां बनाई गई हैं। ज्ञातव्य है कि देश विदेश के कोने कोने में राजस्थानी बड़ी संख्या में निवासरत हैं और राजस्थान की संस्कृति व माटी से जुड़ाव बनाये रखने हेतु प्रवासी प्रकोष्ठ प्रतिबद्ध है। कार्यक्रम को अंतिम तैयारियों हेतु बैठक में प्रदेश सहसंयोजक शंकर सिंह राजपुरोहित, तेजराज सोलंकी, कमल पुणलिया, प्रदेश कार्यकारिणी सदस्य पी.सी.सांघी, संदीप वाजपेयी, राजेश डागा, मुकेश विजय, अंकुर मोदी जयपुर जिला संयोजक विजय केडिया सह संयोजक नवीन अग्रवाल व गौरव गुप्ता सहित अन्य पदाधिकारी शामिल रहे।

# जयपुर में कोरोना का नया वेरिएंट एक्स बी बी 1.5 मिला

## यह वेरिएंट ओमिक्रॉन का सब वेरिएंट है, जो अमेरिका में फैला हुआ है

जयपुर, (का.सं.)। जयपुर में अमेरिका से आया एक 21 वर्षीय युवक ओमिक्रॉन के नए सब वेरिएंट एक्सबीबी 1.5 से संक्रमित पाया गया है। हालांकि कोरोना के नए वेरिएंट का यह मरीज साधारण लक्षणों वाला है। यह अपने घर में ही क्वारेन्टाइन है। चिकित्सा विभाग की टीम इस पर निगरानी बनाए हुए है।

- पीड़ित 21 वर्षीय युवक जयपुर के सोड़ाला का रहने वाला है, जो अमेरिका में पढ़ाई कर रहा है।
- 19 दिसम्बर को अमेरिका से भारत आया था।
- 22 दिसम्बर को बुखार आने पर कोरोना की जांच करवाई जिसमें वह संक्रमित मिला।
- एसएमएस मेडिकल कॉलेज में जीनोम सिक्वेंसिंग की, जांच में नए वेरिएंट की पुष्टि हुई है।
- फिलहाल युवक स्वस्थ है और घर पर क्वारंटीन है, उसकी रिपोर्ट नेगेटिव भी आ चुकी है।

कोविड वेक्सीनेशन हो चुका है। एसएमएस मेडिकल कॉलेज में हुई जीनोम सिक्वेंसिंग की रिपोर्ट में बुधवार को युवक नए वेरिएंट की पुष्टि हुई। मेडिकल कॉलेज की माइक्रो बायोलॉजी विभाग की एचओडी डॉ. भारती मल्होत्रा ने बताया कि ये केस जयपुर के सोड़ाला इलाके का है और दिसंबर के अंतिम सप्ताह में जांच के लिए हमारे पास आया था, इसमें नए वेरिएंट की पुष्टि हुई है। हालांकि चिकित्सा विशेषज्ञों का मानना है कि ओमिक्रॉन का यह नया सब वेरिएंट एक्सबीबी 1.5 अब तक का सबसे तेज फैलने वाला वेरिएंट माना जा रहा है। इसकी रफ्तार पहले के वेरिएंट से 104 गुना ज्यादा तेज बताई जा रही है। देश में इस वेरिएंट के अब तक पांच ही केस सामने आए हैं।

## जनाक्रोश सभा में भाजपा नेताओं में खींचतान

जयपुर। जमवारा मगढ़ विधानसभा क्षेत्र में भाजपा की जन आक्रोश महासभा का आयोजन बुधवार को जमवारा मगढ़ में हुआ। सभा में

मामले में किरोड़ी लाल मीणा ने प्रदेश की कांग्रेस सरकार को खूब घेरा। पूर्व मंत्री गोलमा देवी सतीश पुनिया से नाराज हुईं और अपने भाषण में 4 बार इस बात को जतना के बीच जाहिर किया।

जन आक्रोश महासभा में भाजपा प्रदेशाध्यक्ष सतीश पुनिया, पूर्व मंत्री गोलमा देवी, पूर्व मंत्री हेमसिंह भडगाणा, प्रदेश प्रवक्ता व चौमू विधायक रामलाल शर्मा, दौसा पूर्व विधायक शंकर लाल शर्मा, पूर्व विधायक मोहन लाल गुप्ता, पूर्व संसदीय सचिव जितेंद्र गोठवाल, भाजपा जिलाध्यक्ष जयपुर देहात जितेंद्र शर्मा, जयपुर जिला प्रमुख रमा चौपड़ा मौजूद रहे। सतीश पुनिया के संबोधन के बाद पूर्व मंत्री गोलमा देवी ने सभा को संबोधित करते हुए कहा कि सतीश पुनिया अपना भाषण देकर चले गए लेकिन क्या किरोड़ी लाल मीणा इस सभा में आते तो उन के भाषण को सुने बिना चले जाते। राजस्थान नहर परियोजना को लेकर डॉक्टर किरोड़ी लाल मीणा संघर्ष कर रहे हैं लेकिन पार्टी के नेताओं ने साथ नहीं दिया। पेपर लीक

वहीं भाजपा जिलाध्यक्ष जितेंद्र शर्मा ने अपने भाषण में स्थानीय विधायक गोपाल मीणा और कांग्रेस सरकार आड़े हाथों लिया। प्रदेशाध्यक्ष सतीश पुनिया के भाषण के बीच में महेंद्र पाल मीणा के कार्यकर्ताओं ने महेंद्र पाल मीणा जिंदाबाद के नारे लगाए जिस से पूर्व विधायक जगदीश नारायण मीणा नाराज हुए। पूर्व विधायक मीणा ने प्रदेशाध्यक्ष सतीश पुनिया के समक्ष यह नाराजगी भी दर्ज करवाई। तो वहीं सभा शुरू होने से पहले ही सभा स्थल पर भाजपा नेता महेंद्र पाल मीणा व प्रदेश कार्यकर्ता सदस्य एसटी मोर्चा व पूर्व सरपंच नायला मोहन लाल मीणा के बीच आपसी कहासुनी हुई। जिस के बाद दोनों के कार्यकर्ता भी आपस में उलझ गए।

**ज्योति शिक्षण संस्थान**  
नागौर (राज.) द्वारा आयोजित

New Year

## हस्तशिल्प मेला

गांधी शिल्प बाजार

30 दिसम्बर 2022 से 08 जनवरी 2023 तक

**स्थान : अर्बन हाट, जल महल के सामने जयपुर (राज.)**

देश के प्रत्येक राज्य से हस्तशिल्पियों द्वारा हस्त निर्मित सामान की बिक्री एवं प्रदर्शनी। जिसमें बाजार भाव से कम दामों पर सामान उपलब्ध होगा।

* एम्बॉइडरी सूट	* फुलकारी सूट
* लकड़ी का सामान	* क्रोशिये का सामान
* आर्टिफिशियल ज्वेलरी	* ब्ल्यू प्रोइटी
* पंजा दरी * टेडीबियर	* लाख से बनी आईटमें
* पंजाबी जूती	* ड्राई फ्लॉवर

**अनेकों अनेक मग लुभावन हस्त निर्मित वस्तुएं**

रविवार खुला रहेगा

प्रवेश नि:शुल्क

कार्यालय विकास आयुक्त (हस्तशिल्प)  
वस्त्र मंत्रालय, भारत सरकार, नई दिल्ली

## पॉजिटिव पे सिस्टम के लिए पंजीकरण कराएं उच्च मूल्य के चेक की धोखाधड़ी से बचें।

**आरबीआई कहता है... जानकार बनिए, सतर्क रहिए!**

• चेक की धोखाधड़ी से बचने की दिशा में एक महत्वपूर्ण कदम

• यह सुविधा ₹50,000/- और उससे अधिक राशि के चेक जारी करने वाले सभी बैंक खाताधारकों के लिए उपलब्ध है

जनहित में जारी  
**भारतीय रिज़र्व बैंक**  
RESERVE BANK OF INDIA  
www.rbi.org.in

अधिक जानकारी के लिए,  
<https://rbikehtahai.rbi.org.in/positivepay> पर जाएं  
फ्रीडबैक देने के लिए, [rbikehtahai@rbi.org.in](mailto:rbikehtahai@rbi.org.in) को लिखें